



محدث فتویٰ
پیشانیہ اسلامیاتی
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا امام حسن بصری رحمہ اللہ کا سیدنا علی رضی اللہ عنہ سے سماع ثابت ہے؟

طاہر القادری (بریلوی) نے ”القول القوی فی سماع الحسن عن علی“ نامی رسالہ لکھا ہے جس میں یہ ثابت کرنے کی کوشش کی ہے کہ حسن بصری کا سیدنا علی رضی اللہ عنہ سے سماع ثابت ہے۔ اس مسئلے میں آپ کی کیا تحقیق ہے؟

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

امام ابوسعید الحسن بن ابی الحسن: یثار البصری رحمہ اللہ ۲۲۱ یا ۲۲۲ ہجری کو پیدا ہوئے اور ۱۱۰ھ میں وفات پائی، آپ کے ثقہ فقیہ فاضل ہونے پر اتفاق ہے۔

حسان بن ابی سنان البصری رحمہ اللہ (صدوق عابد / تقریب التہذیب: ۱۲۰۰) سے روایت ہے کہ میں نے حسن (بصری) کو فرماتے ہوئے سنا: ”اور کت سبعین بدریا و صلیت خلفہم واخذت بحجر ہم“ میں نے ستر (۷۰) بدریوں کو (پایا، ان کے پیچھے نمازیں پڑھیں اور ان کا دامن تھاما۔ (طیۃ الاولیاء ج ۶ ص ۱۹۶، وسندہ حسن

اس روایت کے راوی ریاح بن عمرو القسسی پر امام ابوداؤد کی جرح امام ابوداؤد سے ثابت نہیں ہے، کیونکہ اس جرح کا راوی ابو سعید الجری مجہول الحال ہے۔

امام حسن بصری کے درج بالا قول سے معلوم ہوا کہ انھوں نے بچپن میں ستر بدری صحابہ کو دیکھا تھا، لیکن کیا ان سے احادیث بھی سنی تھیں؟ اس کا کوئی ذکر اس روایت میں نہیں ہے۔ ستر بدری صحابہ سے مراد دو گروہ ہی ہو سکتے ہیں:

اول: وہ صحابہ کرام رضی اللہ عنہم جنھوں نے غزوہ بدر میں شمولیت اختیار کی تھی۔

دوم: پدرنامی علاقے کے رہنے والے صحابہ کرام رضی اللہ عنہم اجمعین۔

اگر اول الذکر مراد ہو تو سوال یہ ہے کہ کیا ان جلیل القدر صحابہ کرام میں سیدنا علی رضی اللہ عنہ بھی تھے، جن سے حسن بصری کو روایت (دیکھنے) کا شرف حاصل ہوا؟

حافظ ابوالکجاج المزنی وغیرہ علمائے اقول سے معلوم ہوتا ہے کہ امام حسن بصری رحمہ اللہ نے سیدنا علی رضی اللہ عنہ کو دیکھا تھا۔

(دیکھئے تہذیب الکمال (ج ۲ ص ۱۱۳، طبعہ مضمرہ: موسیٰ الرسالہ

لونس بن عبید سے روایت ہے کہ میں نے حسن بصری سے پوچھا: اے ابوسعید! آپ کہتے ہیں کہ رسول اللہ صلی اللہ علیہ وسلم نے فرمایا، حالانکہ آپ نے رسول اللہ صلی اللہ علیہ وسلم کا زمانہ نہیں پایا؟ انھوں نے جواب دیا: اے بھتیجے! تم نے مجھ سے ایسی چیز کے بارے میں پوچھا ہے جس کے بارے میں پہلے کسی نے نہیں پوچھا، اور اگر میرے نزدیک تمہارا (بڑا) مقام نہ ہوتا تو میں تجھے کبھی نہ بتاتا، میں جس زمانے میں ہوں تم دیکھ رہے ہو (وہ حجاج بن یوسف کا زمانہ تھا) تم نے مجھے جب بھی قال رسول اللہ صلی اللہ علیہ وسلم کہتے ہوئے سنا ہے تو وہ علی بن ابی طالب (رضی اللہ عنہ) سے ہے، وجہ یہ ہے کہ میں اس زمانے میں علی (رضی اللہ عنہ) کا نام نہیں لے سکتا۔ (تہذیب الکمال ۱۲۱/۲، ۱۲۲/۲، ۱۰۲/۲، محمد طاہر القادری بریلوی کا رسالہ: القول القوی فی سماع الحسن عن علی رضی اللہ عنہ ص ۳۳)

یہ درج بالا ساری روایت کئی وجہ سے لحاظ سند ثابت نہیں ہے:

اول: اس کا راوی عطیہ بن حمارب نامعلوم (مجہول) ہے۔

(دوم: ثمامہ بن عبیدہ ضعیف ہے۔ ابوحاتم الرازی نے فرمایا: ”منکر الحدیث“ نیز علی بن الدہنی سے اسے سخت ضعیف اور محض لہنے والا قرار دیا۔ (الجرح والتعلیل ۳۶/۲)

سوم: محمد بن موسیٰ بن نفع الحارثی بھی مجروح ہے۔ حافظ ابن حجر نے کہا:

(لین یعنی ضعیف) (تقریب التہذیب: ۶۳۸)

(چہارم: محمد بن ضیفہ الواسطی کے بارے میں امام دارقطنی نے کہا: ”لیس بالقوی“ (سوالات الحاکم للدارقطنی: ۲۱۹ اور لسان المیزان ۵/۱۵۰)

! اس ضعیف و مردود سند سے طاہر القادری نے استدلال کر کے اپنی ”ڈاکٹریٹ“ کا صحیح تعارف کرا دیا ہے

: سیوطی وغیرہ نے چند روایات ایسی پیش کی ہیں جن سے ظاہر ہوتا ہے کہ امام حسن بصری رحمہ اللہ نے سیدنا علی رضی اللہ عنہ سے سنا تھا، ان روایات میں سے ایک روایت بھی صحیح وثابت نہیں، جس کی تفصیل درج ذیل ہے

سیوطی نے مسند ابی یعلیٰ (؟) سے امام ابو یعلیٰ کی سند کے ساتھ عقبہ بن ابی الصہباء الباہلی سے نقل کیا: ”سمعت الحسن یقول: سمعت علیاً یقول قال رسول اللہ صلی اللہ علیہ وسلم: مثل امتی مثل المطر“ (الحاوی للفتاویٰ: ۱: ۱۰۴/۲، اتحاف الفرقة بفواخرہ)

: کسی محمد بن الحسن بن الصیرفی نے اس روایت کو حسن کے علی رضی اللہ عنہ سے سماع میں نص صریح قرار دیا ہے لیکن عرض ہے کہ اس ”نص صریح“ سے استدلال کئی وجہ سے غلط و مردود ہے

اول: یہ روایت مسند ابی یعلیٰ مں نہیں ملی لہذا سوال یہ ہے کہ کس نے اسے امام ابو یعلیٰ سے روایت کیا ہے؟

(سیوطی نے کہا: ”قال الحافظ ابن حجر: ووقع فی مسند ابی یعلیٰ قال.....“ الخ حافظ ابن حجر نے کہا: اور مسند ابی یعلیٰ میں ہے کہ انھوں نے فرمایا.....) (الحاوی للفتاویٰ ۱۰۴/۲)

حافظ ابن حجر کی کسی کتاب میں سیوطی کا منسوب کردہ یہ قول نہیں ملا اور حافظ ابن حجر ۸۵۲ھ میں وفات پگھلتے تھے اور سیوطی ۸۴۹ھ میں پیدا ہوئے لہذا حافظ ابن حجر سے سیوطی کا سماع ثابت نہیں ہے، یعنی سیوطی کی یہ نقل منقطع اور بے سند ہے۔

(دوم: خود حسن بصری نے فرمایا کہ انھوں نے بالشافہ حدیث (سنن) کے ساتھ بدریوں میں سے کسی سے بھی ملاقات نہیں کی..... الخ (کتاب المعرفة والتاریخ ج ۲ ص ۳۵ و سندہ صحیح

(کتادہ رحمہ اللہ نے فرمایا کہ ہمیں حسن (بصری) ان کسی بدری صحابی سے ملاقات کا نہیں بتایا۔ (طبقات ابن سعد ج ۴ ص ۱۵۹، و سندہ صحیح

یہ ظاہر ہے کہ سیدنا علی رضی اللہ عنہ بدری صحابی تھے اور امام حسن بصری نے اپنے بارے میں بالکل سچ فرمایا ہے لہذا سیوطی کی بے حوالہ نقل (؟) مردود ہے۔

یاد رہے کہ ابن الصیرفی سے بھی سیوطی کی نقل محل نظر ہے۔

(حدیث المصنفہ... ”عیسیٰ القصار (؟) قال: صافحت الحسن البصری قال: صافحت علی بن ابی طالب..... الخ (الحاوی للفتاویٰ ج ۲ ص ۱۰۴: ۲

یہ ساری روایت مجمل راویوں کی وجہ سے مردود ہے۔

عیسیٰ القصار علی بن الرزینی اور احمد بن محمد النفروی وغیرہم کون تھے؟ اللہ ہی جانتا ہے۔

جو شخص صوفیوں کی اس سند کو صحیح سمجھتا ہے، اس پر یہ لازم ہے کہ ابن مسدی سے لے کر حسن بصری تک ہر راوی کا ثقہ یا صدوق ہونا یا حوالہ ثابت کر دے۔

سعید بن ابی عروبہ عن عامر الاحول عن الحسن بن علی بن مسد سے مروی ہے کہ قال: ”شہدت علیاً رضی اللہ عنہ بالمدینہ.....“ میں نے مدینہ میں علی رضی اللہ عنہ کو دیکھا۔ (شرح اصول اعتقاد اہل السنۃ والجماعہ للالاکانی؟، الحاوی: ۳: ۱۰۴/۲ للفتاویٰ)

: یہ روایت کئی وجہ سے ضعیف و مردود ہے

اول: سعید بن ابی عروبہ مدلس تھے اور روایت عن سے ہے۔

دوم: تیم بن محمد کی توثیق مطلوب ہے۔

سوم: محمد بن احمد بن حمدان نامعلوم ہے۔

چہارم: احمد بن محمد الفقیہ کا تعین مطلوب ہے۔

پنجم: السنۃ للالاکانی میں یہ روایت نہیں ملی۔

سلیمان بن سالم الفرشی نے علی بن زید (بن جدعان) سے روایت کیا، اس نے حسن بصری سے روایت کیا کہ انھوں نے علی اور زبیر رضی اللہ عنہما کو باہم معانفہ کرتے ہوئے دیکھا..... الخ (التاریخ الصغیر للبجاری ۱۹۹/۲ ص: ۲۶۲ (رقم ۲۲۹۵، دوسرا نسخہ ۱۸۲/۲، التاریخ الاوسط للبجاری و حوالہ المشہور بالتاریخ الصغیر ۶۹۰/۲ ح ۱۰۶۸، الکامل لابن عدی ۳/۳ رقم ۴۲۰، دوسرا نسخہ ۱۱۹/۳، تیسرا نسخہ ۲۶۲/۲)

(اس روایت کا راوی علی بن زید بن جدعان ضعیف ہے۔ (دیکھئے تقریب التہذیب: ۴۳۴)

(مجموع نے اسے ضعیف قرار دیا ہے۔ دیکھئے زوائد سنن ابن ماجہ للیصیری (۲۲۸) اور مجمع الزوائد (۲۰۶/۳، ۲۰۹

: تنبیہ

حاکم نیشاپوری نے حسن کی علی رضی اللہ عنہ سے روایت کو صحیح کہا ہے۔

(المستدرک ۳/۳۸۹ ح ۶۹) لیکن ذہبی نے ”فیہ ارسال“ کہہ کر اس روایت کے منقطع ہونے کی صراحت کر دی ہے۔ دیکھئے تلخیص المستدرک (۳۸۹/۳)

(امام بخاری نے حسن عن علی کی ایک روایت کو ”حسن“ کہا اور فرمایا: حسن نے علی کو پایا ہے۔ (العلل الکبیر للترمذی ۵۹۳/۲، الجواب الحدود

(شمس الدین ابن الجزری (متوفی ۸۴۳ھ) نے حسن عن علی والی ایک روایت کو ”وحدہ حدیث“ صحیح الاسناد کہا۔ (مناقب الاسد الغالب ج ۱ ص ۷۲، ازکتبہ شاملہ

یہ اقوال جمہور علماء کی تحقیق کے خلاف ہونے کی وجہ سے مروج ہیں۔

طاہر القادری نے ضعیف روایات لکھ کر دعویٰ کیا ہے کہ ”یہ تمام روایات صراحت کے ساتھ اس بات پر دلالت کرتی ہیں کہ امام حسن بصری رحمۃ اللہ تعالیٰ علیہ نے حضرت علی المرتضیٰ رضی اللہ عنہ سے احادیث کا سماع کیا اور ان (سے) بکثرت طریقت و معرفت کا فیان حاصل کیا تھا۔“ (القول القوی ص ۸۵

عرض ہے کہ طاہر القادری کی مذکورہ روایات ضعیف ہونے کی وجہ سے مردود ہیں لہذا بکثرت طریقت و معرفت کے فیضان حاصل کرنے کا دعویٰ باطل ہے۔

: ان غیر ثابت روایات کے بعد وہ دلائل پیش خدمت ہیں، جن سے یہ ثابت ہوتا ہے کہ حسن بصری رحمہ اللہ نے سیدنا علی رضی اللہ عنہ سے کچھ بھی نہیں سنا تھا

حسن بصری رحمہ اللہ نے فرمایا کہ ”آئمہ [ما] لقی احد امن البدرین شافہ بالحدیث.....“ انھوں (یعنی حسن بصری) نے کسی ایک بدری صحابی سے حدیث سننے والی ملاقات نہیں کی۔ (کتاب المعرفۃ والتاریخ للامام یعقوب بن ۱) (سفیان القاری ج ۲ ص ۳۵ و سندہ صحیح

(حسن بصری کے شاگرد قتادہ نے کہا: ہمیں حسن (بصری) نے نہیں بتایا کہ کسی بدری صحابی سے ان کی ملاقات ہوئی ہو۔ (طبقات ابن سعد ج ۲ ص ۱۵۹، سندہ صحیح، سیر اعلام النبلاء ج ۳ ص ۵۶۷ ۲)

: اسماء الرجال کے مشہور امام علی بن الدین رحمہ اللہ (متوفی ۲۳۳ھ) نے فرمایا ۳:

(حسن نے علی (رضی اللہ عنہ) کو نہیں دیکھا الا یہ کہ انھوں نے بچپن میں انھیں دیکھا ہو۔ (المراسیل لابن ابی حاتم ص ۳۲ و سندہ صحیح

(امام ابو زرہ الرازی رحمہ اللہ (متوفی ۲۶۳ھ) نے فرمایا: حسن (بصری) نے (سیدنا) عثمان اور علی (رضی اللہ عنہما) کو دیکھا اور ان سے کوئی حدیث نہیں سنی۔ (المراسیل لابن ابی حاتم ص ۳۱ ملخصاً و سندہ صحیح ۴)

(امام ابو یسعیٰ الترمذی رحمہ اللہ نے فرمایا: اور ہمیں حسن (بصری) کا علی بن ابی طالب (رضی اللہ عنہ سے سماع معلوم نہیں ہے۔ (جامع الترمذی: ۱۴۲۳ ۵)

: حافظ ابو الکحاج المزنی رحمہ اللہ نے فرمایا ۶:

(حسن (بصری) نے علی بن ابی طالب، طلحہ بن عبید اللہ اور عائشہ کو دیکھا اور ان میں سے کسی ایک سے بھی ان کا سماع صحیح ثابت نہیں ہے۔ (تہذیب الکمال ج ۲ ص ۱۱۴، نسخہ موسسۃ الرسالہ

(حافظ ذہبی نے کہا: حسن بصری نے علی اور ام سلمہ (رضی اللہ عنہا) دونوں سے نہیں سنا۔ (سیر اعلام النبلاء ج ۳ ص ۵۶۶ ۷)

(حافظ ابن حجر العسقلانی نے کہا: حسن بصری نے علی (رضی اللہ عنہ) سے نہیں سنا۔ (اتحاف المرہ ج ۱ ص ۳۲۱ قبل ۵۵۵ ۸)

(امام ابو حاتم الرازی نے قتادہ عن ”الحسن عن علی عن النبی صلی اللہ علیہ وسلم“ والی روایت کے بارے میں فرمایا: ”وہو مرسل“ اور وہ مرسل (منقطع) ہے۔ (علل الحدیث لابن ابی حاتم طبرہ محققہ ج ۱ ص ۵۲۰ ح ۶۵۷ ۹)

(یہی نے حسن عن علی والی روایت کو ”منقطع“ کہا۔ (معرفۃ السنن والاکتار ۲۶۶/۶ ج ۲ ص ۳۹۸، الدیات باب قتل الرجل بالراۃ ۱۰)

اور کہا: ”وقالوا: روایۃ الحسن عن علی لم تثبت۔ واصل العلم بالحدیث یوہنا مرسلہ“ اور انھوں (محدثین) نے کہا: حسن کی علی سے روایت ثابت نہیں ہے۔ حدیث کے علماء اسے مرسل (منقطع) سمجھتے ہیں۔ (معرفۃ السنن والاکتار ۸۷/۳، صلوۃ الخوف

(نیز دیکھئے الجوہر النقی ۳۳۰/۳)

: ابن الترمکانی حنفی نے کہا ۱۱:

(الحسن ایضاً لم یسمع علیاً۔“ اور حسن نے علی (رضی اللہ عنہ) سے سنا بھی نہیں۔ (الجوہر النقی ج ۳ ص ۲۸۶ ۱۱)

: ابن عراق الکنانی (متوفی ۹۶۳ھ) نے کہا ۱۲:

(وہو من حدیث الحسن عن علی ولم یلقہ“ اور وہ حسن کی علی (رضی اللہ عنہ) سے حدیث میں سے ہے اور انھوں نے علی سے ملاقات نہیں کی۔ (تمزیہ الشریعۃ المرفوعۃ عن الاحادیث الموضوعۃ ۲/۲۶۷ ح ۱۳۳، کتاب الاطعمہ ۱۳)

(ابن عبدہاموی نے کہا: ”الحسن لم یسمع من علی“ حسن نے علی (رضی اللہ عنہ) سے نہیں سنا۔ (تتبیح تحقیق احادیث التعلیق ۲/۲۱۲ ح ۱۸۷۱، ازکتبہ شاملہ ۱۳)

اس تفصیل سے معلوم ہوا کہ ”محمود محدثین و علماء کے نزدیک حسن بصری رحمہ اللہ کی سیدنا علی رضی اللہ عنہ سے روایت عدم سماع کی وجہ سے منقطع (یعنی ضعیف) ہے۔

تنبیہ:

سیوطی نے احناف الفرقہ بر فواخر فرقہ (فرقہ کا تحفہ، فرقہ یعنی پرانے پھٹے ہوئے کپڑے کے ٹکڑے [پتھرے] کی مرمت) کے عنوان سے جس صوفیانہ فرقہ کی طرف اشارہ کیا ہے، اس کے بارے میں اہل تصوف کا یہ عقیدہ ہے کہ یہ فرقہ سیدنا علی رضی اللہ عنہ نے حسن بصری رحمہ اللہ کو پہنایا تھا اور حسن بصری نے اپنے شاگرد کو پہنایا پھر اسی طرح آگے صوفیاء میں یہ (چونہ پینے کی) رسم چلی۔

عرض ہے کہ اس صوفیانہ فرقہ اور چونے کا کوئی ثبوت کسی صحیح حدیث میں نہیں ہے بلکہ کسی ضعیف حدیث میں بھی نہیں ہے۔

سخاوی (صوفی) نے لکھا ہے: ”قال ابن وحیہ وابن الصلاح: انه باطل وكذا قال شيخنا.....“ ابن وحیہ اور ابن الصلاح نے کہا: یہ باطل ہے اور اسی طرح ہمارے استاذ (حافظ ابن حجر) نے فرمایا..... (المقاصد الحسنہ ص ۳۳ ح ۸۵۲ حرف اللام)

پھر سخاوی نے حافظ ابن حجر سے نقل کیا کہ یہ ”محمود اور افتراء ہے کہ علی (رضی اللہ عنہ) نے حسن بصری کو خرقة پہنایا تھا کیونکہ حدیث کے اماموں نے حسن کا علی سے سماع ہی ثابت قرار نہیں دیا، کچھ یہ کہ وہ ان سے خرقة پہنیں؟

پھر سخاوی نے کہا: ہمارے استاذ (ابن حجر) اس بیان میں اکیسے نہیں بلکہ میاں میاں، ذہبی، بکاری، البوہیان، علائی، مغطائی، عراقی، ابن الملقن، ابن سنی، برہان الکلبی اور ابن ناصر الدین نے بھی یہی بات کہی ہے۔ (المقاصد الحسنہ ص ۳۱)

(نیز دیکھئے الاسرار المرفوعہ فی الاخبار الموضوعہ لملا علی قاری (ص ۲۴۰-۲۴۱ ح ۳۵۶)

(خرقے والے قصبے کے بارے میں حافظ ذہبی نے کلام کر کے اس کا منقطع ہونا ثابت کیا ہے۔ دیکھئے تاریخ الاسلام للذہبی (۱۰/۸۳، وفیات ۱۶۱-۱۷۱ھ)

سیدنا حسن بصری رحمہ اللہ تک بعض صوفیاء کے سلسلوں کی متصل صحیح سند بھی کہیں موجود نہیں ہے اور اس سلسلے میں تمام صوفیانہ دعاوی کذب و افتراء سے لبریز ہیں مثلاً حسین احمد دہنی (دہلوی) کے ”سلاسل طیبہ“ (ص ۸) میں وسیلے والا سلسلہ بلحاظ سند ثابت نہ ہونے کی وجہ سے باطل ہے۔

صوفیاء اور بعض علماء کا خرقة پہننا اس بات کی دلیل نہیں ہے کہ سیدنا علی رضی اللہ عنہ نے امام حسن بصری کو یہ خرقة (صوفیانہ چونہ) پہنایا تھا احناف الفرقہ سے خرقة رفو نہیں ہوا بلکہ اور زیادہ پھٹ گیا۔ یہ اس وقت رفو ہوگا جب اس کی صحیح متصل سند پیش کی جائے گی۔

اس ساری بحث سے یہ بات اظہر من الشمس ہے کہ امام حسن بصری رحمہ اللہ نے سیدنا علی رضی اللہ عنہ سے کچھ بھی نہیں سنا تھا۔

هذا ما عندني والله أعلم بالصواب

(فتاویٰ علمیہ) توضیح الاحکام

ج 2 ص 510

محدث فتویٰ